



THE ABORTION LEGISLATION ACT 2020


ONE OF THE MOST EXTREME ABORTION LAWS IN THE WORLD

FETAL FLAWS

fakatotama a'u ki he taimi fa'ele 'e 800 'i he ngaahi ta'u 'e 10 kuo 'osi 'o 'ikai makatu'unga 'i ha fakatu'utamaki ki he mo'ui 'a e fa'ele, ie ko e peseti 'e 91 'o e fakatotama tomui ko 'eni na'e 'ikai fakahoko koe'uhi ke fakahaofi 'a e fa'ele. [Ko e tokolahi 'o e kau fakafongoa falealea na'e 'ikai ke nau tali 'a e fakatonutonu ke fakangatanga 'a e fakangofua 'a e fakatotama hili 'a e uike 'e 20 ki he ngaahi 'uhinga matu'aki malohi – vakai ki he lekooti 'o e hiki nima 'i he peesi x]

PAUSI'I E TOTONU 'A E TANGATA

'Oku hoko hono to'o 'a e fakatotama mei he lao ki he ngaahi hia 'o fakahu ki he lao ki he mo'ui ke ne fakatatau 'a e tama 'i manava mo e 'apenitiki, 'ahu mo e tonsila – hange pe ha kongia 'o e sino 'oku fiema'u ke to'o 'fakafaito'o'. 'Oku mahino ki he taha kotoa pe kuo sio ki ha scan 'o e tama 'i manava 'a e hoko 'eni ko e pausi'i lahi 'o e totonu 'a e tangata. Pea 'oku to e fetokehekehe'aki mo e ngaahi lao kehe pea pehe ki he ngaahi tu'uaki 'a e potungaue mo'ui 'a ia 'oku ha mahino 'aupito 'a e ngaahi totonu 'o e tama 'i manava. 'Oku hoko 'a e fakatotama ko e 'isui fakaemo'ui mo fakalao.



'E lau pe 'oku kamata fakaku 'a e mo'ui?

Ko e ngaahi fehu'i 'eni 'oku totonu ke tau alea'i: ko fe 'a e poini te tau lau ai 'oku hoko 'a e tama 'i manava ko e tangata? Ko fe 'a e poini 'oku totonu ke ma'u ai 'e he tama 'i manava 'a e totonu 'a e tangata mo e ngaahi malu'i ko ia? 'Oku te'eki ke tali 'e he Palemia Jacinda Ardern 'a e fehu'i ko 'eni 'a ia na'e fakahoko ki ai 'e he kakai fefine 'e toko 12 kuo nau 'osi a'usia 'a e fakatotama. 'I he tohi na'e fai ki he Palemia, na'e pehe 'e he kau fefine ni 'e hoko 'a e 'ikai ke 'i ai ha tali ki he fehu'i ko 'eni ke iku ki he tamate tangata, 'o 'ikai ko e 'to'o pe 'o e kongia e sino'.

IO, 'OKU FAKALAO 'A E FAKATOTAMA A'U KI HE TAIMI FA'ELE

Ki mu'a, na'e faka'ataa 'e he Crimes Act 'a e fakatotama kae 'oua 'e toe tomui 'i he uike 'e 20 'o e feitama pea 'i he ngaahi taimi 'oku 'i ai e ngaahi 'uhinga malohi 'aupito. 'Oku fakaata 'e he lao fo'ou ha fefine ke ne fakato 'ene tama a'u ki he taimi 'oku mei fa'ele ai kapau 'oku pehe 'e he kautaha fakatotama "oku taau ke fakahoko 'a e fakatotama koe'uhi ko e tu'unga 'oku 'i ai', 'i he vakai ki he tu'unga mo'ui fakasino, faka'atamai mo fakaemo'ui 'a e fefine. Ko e makatu'unga matuaki fa'ataa mo fakafaituitui 'eni. 'Oku 'ikai 'i ai ha 'uhinga fakalao 'o e tu'unga mo'ui 'fakasino', 'fakaatamai' mo 'fakaemo'ui'. 'Oku 'ikai faka'uhinga'i mo e lahi e taimi 'o e feitama.

Koe'uhi ko e taumu'a 'e taha 'o e lao ke fakafangofua 'a e fakatotama, 'oku faingata'a ke tau fakakaukau ki ha tu'unga 'e 'ikai tali ai ha fakatotama.

Na'e tali 'e Justice Minister Andrew Little 'e malava ke hoko ha ngaahi fakatotama 'i he lao fo'ou 'e a'u ki he taimi fa'ele. Pe ko hono toe fakamahino 'aupito – na'e fa'u 'a e lao 'i he 'uhinga ke fakalao'i 'a e lava ke fakato ha tama 'i ha fa'ahinga 'uhinga a'u ki he poini 'e fa'ele'i ai 'a e tama- tatau ai pe ha toe fakamatala 'a e kau fakafongoa falealea.

* 'Oku ha 'i he ngaahi fika 'a e Statistics NZ, na'e fakahoko 'a e ngaahi

'IKAI HA LAO KI HE 'FANAU'I MO'UI'

Na'e fokotu'u 'a e fakatonutonu ki he lao fo'ou ke tu'utu'uni kapau 'e fanau'i mo'ui ha pepe hili ha feinga ke fakato 'a e tama ko ia, kuo pau ke 'oange ki he pepe 'a e ngaahi faito'o mo e tauhi 'oku fiema'u. Kuo 'osi mo'ui 'a e fanga ki'i pepe 'i tu'apule'anga hili 'a e feinga ke fakatooki – 'o 'ikai lau houa pe kae fai pe 'o a'u ki he fu'u tangata 'a e pepe ko ia – pea ko e 'uhinga ia na'e mahu'inga ke 'i ai ha kupu pau 'i he lao ke ne tu'utu'uni 'a e totonu ko 'eni.

[Ko e tokolahi 'o e kau fakafongoa falealea na'e 'ikai te nau tali 'a e fakatonutonu – vakai ki he lekooti 'o e hiki nima 'i he peesi x].

FAKATOTAMA 'I 'API'



'E lava 'eni 'e he kakai fefine 'o ma'u 'a e ngaahi sevesi fekau'aki mo e fakato 'enau tama mei honau 'api, pea 'oku 'i ai 'a e tui, 'oku lava ke ma'u 'i he 'apiako. Kuo fakalahi'i 'e he lao 'a e ni'ihi 'oku ataa ke nau fakangofua mo fakahoko 'a e fakatotama: kuo fetongi 'a e lea "medical practitioner" 'aki 'a e "health practitioner". 'Oku 'uhinga 'eni 'e lava 'a e Family Planning nurse 'o fakamafai'i ha fo'iakau fakatotama ke

fakatupu ha tamatoo 'i he telefoni pe telefoni fesiofaki (e.g. Facetime pe Skype).

'I he kuo hili na'e pau ke folo 'a e fo'iakau fakatotama 'i he fale ngaue 'a e licensed medical practitioner. 'I he lao fo'ou, 'e malava ke tiliva 'a e faito'o ki ha 'api 'e he courier, 'a ia 'oku 'ikai ke siofi pe ko hai 'oku ne folo 'a e fo'iakau pe 'oku folo 'i he taimi totonu.

'Oku toe faingata'a ange ai ke 'ilo pe 'oku lavea ngofua 'a e fefine pe ta'ahine ko ia, pe 'oku 'i ha tu'unga feohi 'oku 'ikai ke sai, pe 'oku 'i ai ha taha lahi ke ne tokanga'i 'a e fefine/ta'ahine lolotonga 'a e fakatotama he ko e me'a faingata'a mo fakamamahi. 'E malava ke hoko 'a e '100% fakatotama 'i 'api' ke ufiufi'i 'aki 'a e pausi'i 'oku hoko 'i 'api. 'E hoko 'eni ke 'iku fakatu'utamaki ange ki he kakai fefine.

'IKAI HA POUPOU KI HE FEFINE

'Oku 'ikai ha kupu 'i he lao fo'ou ke malu'i 'a e kakai fefine mo e fanau fefine mei hono faka'ai'ai kinautolu ke fakatotama – eg. 'e ha kaume'a/ fakasuva pe ha memipa 'o e famili. 'Oku 'ikai 'i ai ha ngaahi kupu ke fakapapau'i 'oku ma'u 'e he fefine 'a e pou pou fakaeatamai 'oku nau fiema'u, kimu'a pea hili 'a e fakatotama, pe fakapapau'i 'oku nau mahino'i 'a e ngaahi uestia fakasino mo fakaeatamai 'o e fakatotama. 'Oku 'ikai tu'utu'uni 'e he lao ke fakaha ki he fefine 'a e ngaahi me'a kehe 'e lava ke fili ki ai pea pehe ki he ngaahi pou pou 'oku malava ke ne ma'u – pea 'oku pehe 'e he Ministry of Health 'oku totonu ke fakaha ki he kakai fefine 'oku nau fakakaukau'i 'a e fakatotama, ke nau 'ilo 'oku malu ange 'a e fakatotama 'i he hoko atu e feitama'.


'IKAI HA LAU KI HE MAMAHI 'A E TAMA 'I MANAVA

Na'e fokotu'u 'a e fakatonutonu ki he lao ke tu'utu'uni'i 'akinautolu 'oku nau fakahoko 'a e fakatotama hili 'a e uike 20 e feitama ke nau fakapapau'i 'oku 'ikai ongo'i 'e he tama 'i manava ha mamahi. Na'e mei tatau 'eni mo e kupu 'i he Animal Welfare Act, 'a ia 'oku tu'utu'uni ki he kau toketa manu ke fakapapau'i 'oku 'ikai ongo'i 'e he fangamanu ha mamahi. [Ko e tokolahi 'o e kau memipa falealea na'e 'ikai te nau tali 'a e fakatonutonu – vakai ki he lekooti 'o e hiki nima 'i he peesi x.]

Green Party Logic

Aborting cows

"inhumane and cruel"



Aborting humans

"compassionate healthcare"



'IKAI FIEMA'U KE 'ILO 'E HE MATU'A

'Oku fakaata 'e he lao fo'ou 'a e 'apiako ke nau 'ave 'a e fanau fefine ke fakato 'enau tama 'ikai ha 'ilo ki ai 'a e matu'a. Kau ki ai, kimu'a 'i he 'osi 'a e uike 'e 20 'o e feitama, 'e lava 'e he ta'ahine 'iate ia pe 'o kole ke fakato 'ene tama. 'I he ngaahi 'isiu fakaemo'ui kehe, kuo pau ke vakai'i 'e he health practitioner 'a e tu'unga faka'atamai 'a e ta'ahine kimu'a pea fakahoko 'a e faito'o, pea kapau 'oku 'ikai lelei 'a e tu'unga faka'atamai, kuo pau ke fakaha ki he matu'a pe tauhi pe 'e loto ki ai. Ko e ha 'oku ta'ofi ai 'a e matu'a mei he fakatotama? 'Oku fakalilifu 'a e fiema'u 'e he kau poupou ki he fakatotama ke pehe ko e 'isiu 'fakaemo'ui', ka 'i he taimi tatau 'ikai loto ke ngaue'aki 'eni ki he taimi 'oku fakatotama 'a e fanau fefine to'utupu.

[Ko e tokolahi 'o e kau fakafofonga falealea na'e 'ikai te nau tali 'a e fakatonutonu ke lau 'oku tatau pe 'a e fakatotama mo e ngaahi faito'o kehe 'a ia 'oku 'i ai e fiema'u ke 'ilo ki ai 'a e matu'a – vakai ki he lekooti 'o e hiki nima 'i he peesi x.]

FAKATOTAMA MAKATU'UNGA 'I HE TANGATA PE FEFINE 'A E TAMA

'Oku 'ikai ta'ofi fakahangatonu 'e he lao fo'ou 'a e fakatotama makatu'unga 'i he tangata pe fefine 'a e tama 'i manava. 'Oku hoko 'eni ko e palopalema lahi 'i China mo India 'a ia 'oku fiema'u 'a e fanau tangata pea hoko 'eni ke fu'u tokolahi ange 'a e fanau tangata 'i he fanau fefine.

'Oku 'i ai e fakamo'oni 'oku lolotonga hoko 'a e fakatotama tangata v fefine 'i he ngaahi fonua kehe, kau ai 'a Canada mo Australia. 'Oku totonu ke hoko ko e hia 'a e fakato e pepe fefine koe'uhi pe ko 'enau fefine.

[Ko e tokolahi 'o e kau fakafofonga falealea na'e 'ikai te nau tali 'a e fakatonutonu na'e fokotu'u ke ta'efakalao 'a e ngaahi tamato 'oku makatu'unga 'i he fiema'u fanau fefine pe tangata – vakai ki he lekooti 'o e hiki nima 'i he peesi x.]

'IKAI HA FAKANGATANGATA TAIMI KI HE FAINGATA'A'IA FAKASINO



Kuo to'o 'e he lao fo'ou 'a e fakangatangata uike 'e 20 na'e 'i ai ke fai ai 'a e ngaahi fakatotama koe'uhi ko e 'i ai ha faingata'a'ia fakasino 'i he tama 'i manava. 'I he 2017 lolotonga 'a e fili falealea, na'e 'o hake ai 'e he kautaha ko e Saving Down's 'a e ngaahi hoha'a koe'uhi ko e fakaha 'e Jacinda Ardern's te ne liliu 'a e lao ke fakahu mai 'a e ngofua ke fakato 'a e pepe 'oku 'i ai hano faingata'a'ia fakasino

'o a'u ki he taimi 'oku fa'ele'i ai. Ko e tali 'a e Jacinda Adern ki he hoha'a ko 'eni 'e 'ikai te ne fakalahi 'a e taimi ki he kalasi fakatotama ko 'eni. 'I he UK, 'oku alu ke lahi ange 'a e ngaahi fika 'o e fakatotama tomui koe'uhi ko e 'asi 'a e ngaahi me'a hange ko e la'i ngutu ava mo e ve'e hape. [Ko e tokolahi 'o e kau memipa falealea na'e 'ikai te nau tali 'a e fakatonutonu na'e fokotu'u ke ta'ofi 'a e fakatotama makatu'unga 'i he faingata'a'ia fakasino 'a e tama 'i manava – vakai ki he lekooti 'o e hiki nima 'i he peesi x.]


'IKAI TAU'ATAINA 'A E KONISENISI

'Oku fakasi'isi'i 'e he lao fo'ou 'a e totonu 'a e kau health practitioners ke tau'ataina honau konisenisi. 'E fiema'u kinautolu 'oku ta'eloto ki he fakatotama ke nau 'oange ki he kakai fefine 'a e ngaahi fakamatala fekau'aki mo e ni'ihii 'oku nau fakahoko 'a e fakatotama – neongo 'oku fepaki mo honau konisenisi. Tanaki ki ai 'oku 'i ai 'a e tokanga ki he lava 'e ha taha pule ngaue 'o tuli ha taha, pe 'ikai tali ke fakangaue'i ha taha koe'uhi ko 'ene ngaahi tui fakakonisenisi.

[Ko e tokolahi 'o e kau memipa falealea na'e 'ikai te nau tali 'a e fakatonutonu ke kei tu'u 'i he lao fo'ou 'a e ngaahi tu'unga tau'ataina tatau ki he tui fakakonisenisi 'a ia na'e 'i he lao motu'a – vakai ki he lekooti 'o e hiki nima 'i he peesi x.]

TA'ELOTO 'A E KAKAI

Na'e laka 'i he peseti 'e 90 'o e ngaahi fokotu'u tohi mei he kakai e fonua na'e ta'eloto ki he lao fakaangaanga – pea ko e peseti 'e 95 ai na'e nau fiema'u ke lea ki he Abortion Legislation Committee ka na'e 'ikai oange ha faingamalie. Na'e ha 'i he savea tau'ataina na'e fakahoko ko e peseti pe 'e 4 'o e kakai 'o Nu'usila 'oku nau fiema'u ke fakalahi e ngaahi fakangatangata taimi ki he fakatotama.



While the world and its leaders focused on responding to COVID-19, our Government used parliamentary time to vote in an extreme abortion law.

For an online version of this pamphlet, go to lovethemboth.nz